

باب 4 حیوانی کنگڈم (Animal Kingdom)

جب تم اپنے چاروں طرف دیکھتے ہو تو تمہیں مختلف اقسام اور مختلف شکل و ساخت کے جانور دکھائی دیتے ہیں۔ ابھی تک دس لاکھ سے زیادہ انواع کے جانوروں کی پہچان ہو سکی ہے۔ اس لیے جانوروں کی درجہ بندی اور بھی ضروری ہے۔ درجہ بندی سے نئے انواع کی ترتیب میں مدد ملتی ہے۔

4.1 درجہ بندی کی بنیاد


4.2 جانوروں کی درجہ بندی

4.1 درجہ بندی کی بنیاد (Basis of Classification)


جانوروں کی بناوٹ اور ساخت مختلف ہونے کے باوجود کچھ بنیادی چیزیں ایسی ہیں جو خلیے کی ترتیب کے لحاظ سے کچھ جانوروں میں یکساں ہیں، مثلاً جسم کی بناوٹ میں توازن، سیلوم کی خاصیت، نظام ہاضمہ، نظام دوران خون یا نظام تولید لہذا یہ خصوصیات درجہ بندی کرتے وقت ذہن میں رکھی جاتی ہیں۔ ان میں سے کچھ کا ذکر مندرجہ ذیل ہے۔

4.1.1 ترتیب کے درجات (Levels of Organisation)

انیمیلیا (Animalia) کے تمام ممبران کثیر خلوی ہوتے ہیں مگر سارے ممبران یکساں خلیے کی ترتیب کا اظہار نہیں کرتے جیسے Sponges ڈھیلے خلیوں کا مجموعہ ہے یعنی ان میں ترتیب کا درجہ خلیے تک محدود ہے حالانکہ کسی حد تک مختلف خلیے مختلف کام انجام دیتے ہیں۔ Coelenterates میں خلیے کی ترتیب کسی حد تک پیچیدہ ہے۔ ان میں ایک طرح کے کام کو انجام دینے والے خلیے بافت (Tissue) کی شکل میں مرتب ہوتے ہیں۔ ایسے جانوروں میں ترتیب بافت کی سطح (Tissue Level) پر ہوتی ہے۔ اس سے مزید پیچیدہ ترتیب کی سطح ہے۔ عضوی سطح یعنی (Organ Level) Platyhelminthes اور اس سے اوپر کے جانوروں میں پائی جاتی ہے جہاں کئی طرح کے بافت مل کر جسم کے



شکل (a) 4.1 Radial symmetry




شکل (b) 4.1 Bilateral symmetry

اعضا (Organs) بناتے ہیں اور ہر عضو ایک خاص عمل کو کرنے کے لیے مخصوص ہوتا ہے۔ جانور جن میں مختلف عضو آپس میں مل کر ایک مکمل نظام مرتب کرتے ہیں ان میں یہ نظام (System) ایک خاص علمی الفضائی (Physiological) کام انجام دیتا ہے۔ یہ ترتیب عضوی نظام کی سطح پر ہوتی ہے۔ اس کی مثالیں ہمیں Molluscs، Arthropods، Annelids، Echinoderms اور Chordates میں ملتی ہیں۔ ان Phyla کے ممبران عضوی نظام کی پیچیدگیوں کے کئی نمونے پیش کرتے ہیں۔ مثال کے طور پر کچھ جانوروں میں نظام ہاضمہ ادھورا ہوتا ہے اور کچھ میں یہ مکمل ہوتا ہے۔ مثال کے طور پر پلیٹی ہلمنٹھیز (Platyhelminthes) میں نظام ہاضمہ ادھورا ہوتا ہے۔ اس کے جسم میں صرف ایک ہی سوراخ باہر کی طرف کھلتا ہے جس کی مدد سے خوراک جسم میں داخل ہوتی ہے اور اسی سوراخ سے فضلہ باہر آتا ہے۔ مکمل نظام ہاضمہ میں دو سوراخ ہوتے ہیں۔ ایک کے ذریعے خوراک اندر لی جاتی ہے اور دوسرے سوراخ سے فضلہ باہر آتا ہے۔ اسی طرح نظام دوران خون (Circulatory System) بھی دو طرح کے ہو سکتے ہیں۔ (i) آزاد قسم (Open Type): جس میں خون قلب کے ذریعے باہر پمپ کیا جاتا ہے اور خون سیدھا خلیوں اور بافت تک پہنچتا ہے اور وہ خون سے نہا جاتے ہیں۔ (ii) بند ٹائپ (Closed Type): جس میں خون تپلی تپلی نلیوں (Arteries, Veins and Capillaries) کے ذریعے پورے جسم میں دوڑتا ہے۔

4.1.2 تناسب (Symmetry)

تناسب کی بنیاد پر جانوروں کو تقسیم کیا جاسکتا ہے۔ Sponges زیادہ تر غیر تناسب (Asymmetrical) ہوتے ہیں یعنی مرکزی حصے سے گزرنے والی کوئی لائن انہیں دو برابر حصوں میں تقسیم نہیں کرتی۔ اس کے برعکس جب کوئی لائن جسم کے Central Axis سے گذرتی ہے اور انہیں دو یکساں حصوں میں تقسیم کرتی ہے تو Radial symmetry کہتے ہیں۔ Echinoderms اور Ctenophores، Coelenterates اسی طرح کا تناسب رکھتے ہیں۔ (شکل 4.1a)۔ جانور جیسے Annelids، Arthropods وغیرہ میں ایک ہی لائن جسم کو یکساں دائیں اور بائیں حصوں میں تقسیم کرتی ہے اس کو Bilateral symmetry کہتے ہیں۔ (شکل 4.1b)




شکل 4.2 جرمینل تہہ دکھاتے ہوئے (a) ڈیپلو بلاسٹک (b) ٹریپلو بلاسٹک

4.1.3 ڈیپلوبلاستک اور ٹریپلوبلاستک ترتیب (Diploblastic and Triploblastic Organisation)

جانور جن میں خلیے دو خاص تہوں (Embryonic Layers) یعنی باہری ایکٹوڈرم اور اندرونی اینڈوڈرم ہوتے ہیں انہیں ڈیپلوبلاستک جانور کہتے ہیں مثلاً Mesoglea Undifferentiated layer Coelenterates، ایکٹوڈرم اور اینڈوڈرم کے درمیان موجود ہوتے ہے۔ (شکل 4.2a)۔ ان کے علاوہ وہ جانور جن میں ایک مزید درمیانی تہ میزوڈرم ہوتی ہے انہیں ٹریپلوبلاستک کہتے ہیں جیسے (Platyhelminthes) سے لے کر Chordates تک، شکل 4.2b)۔

4.1.4 سیلوم (Coelom)

جسم کی دیوار اور غذائی نلکی کی دیوار کے درمیان Cavity کی موجودگی یا عدم موجودگی درجہ بندی میں کافی اہمیت رکھتی ہے۔ جس Body Cavity پر میزوڈرم کا غلاف ہوتا ہے، اسے سیلومیٹ (Coelomates) کہتے ہیں۔ مثلاً Echinoderms، Arthropods، Molluscs، Annelids اور Hemichordates اور Chordates (شکل 4.3 (a))۔ کچھ جانوروں میں یہ جسمانی خلاء (Body cavity) میزوڈرم کے غلاف سے نہیں ڈھکا ہوتا بلکہ میزوڈرم چھوٹے چھوٹے گچھوں میں بٹا ہوتا ہے اور ایکٹوڈرم اور اینڈوڈرم کے درمیان میں بکھرا ہوا ہوتا ہے۔ اس طرح کی جسمانی خلاء کو سیوڈوسیلوم (Pseudocoelom) اور جن جانوروں میں یہ ہوتا ہے انہیں سیوڈوسیلومیٹ (Pseudocoelomates) کہتے ہیں جیسے Aschelminths (شکل 4.3 (b))۔ جن جانوروں میں یہ جسمانی خلاء بالکل غائب ہوتا ہے انہیں اسیلومیٹ (Acoelomates) کہتے ہیں جیسے Platyhelminthes (شکل 4.3 (c))۔




شکل 4.3 سیلوم دکھاتے ہوئے (a) سیلومیٹ (b) سیوڈوسیلومیٹ (c) اسیلومیٹ

4.1.5 سیگمینٹیشن (Segmentation)

کچھ جانوروں میں جسم کے اندرونی اور باہری حصے سلسلے وار ٹکڑوں میں بٹے ہوئے ہوتے ہیں۔ یہاں تک کہ اندرونی اعضاء بھی ایک کے بعد ایک ہر ٹکڑے میں دوبارہ پائے جاتے ہیں۔ کپچوئے میں یہ ترتیب نظر آتی ہے اور اس سلسلے وار ترتیب کو میٹامیرک سیگمینٹیشن کہتے ہیں اور اس عمل کو میٹامیرزم (Metamersim) کہا جاتا ہے۔

4.1.6 نوٹوکارڈ (Notochord)

کچھ جانوروں میں ایمبریو (Embryo) جب ترقی پذیر ہوتا ہے تو جسم کے اوپری (Dorsal) حصے پر میزوڈرم سے ماخوذ ایک تنکے نما عضو ابھرتا ہے اسے نوٹوکارڈ کہتے ہیں۔ جن جانوروں میں یہ نوٹوکارڈ ہوتا ہے انہیں کارڈٹس (Chordates) کہتے ہیں اور جن جانوروں میں نہیں ہوتا انہیں نان کارڈٹس (Non-chordates) کہتے ہیں مثلاً پوریفیرا (Porifera) سے اکائیوڈرم تک۔



★ اکائیٹوڈرمیٹا میں ریڈیل یا بائی لیئرل تناسب کے پائے جانے کا انحصار مرحلے پر ہے۔


شکل 4.4 کنگڈم انیمیلیا کی مشترک بنیادی خصوصیت کے بنا پر وسیع درجہ بندی

4.2 جانوروں کی درجہ بندی (Classification of Animals)

گذشتہ ابواب میں دیے گئے عام بنیادی اصولوں کی بناء پر انیمیلیا (Animalia) خاندان کی درجہ بندی مندرجہ ذیل ہے (شکل 4.4)۔ مختلف فائلوں کی اہم خصوصیات مندرجہ ذیل ہیں:

4.2.1 فانکم پوریفیرا (Phylum - Porifera)

اس فانکم کے ممبران کو عام طور پر اسپونجز (Sponges) کہا جاتا ہے۔ یہ عام طور پر سمندری اور زیادہ تر غیر متوازی جانور ہوتے ہیں (شکل 4.5)۔ یہ ابتدائی مرحلے کے کثیر خلوی جانور ہوتے ہیں اور ان میں خلوی سطح کی ترتیب ہوتی ہے۔ اسفنج میں پانی کی نلیوں کا جال ہوتا ہے۔ پانی بہت چھوٹے چھوٹے سوراخوں کے ذریعے، جنہیں آسٹیا (Ostia) کہتے ہیں، جسم کے اندرونی خلاء میں داخل ہوتا ہے جسے Spongocoel کہتے ہیں۔ یہاں سے پانی اسکولم (Osculum) کے ذریعے باہر خارج ہو جاتا ہے۔ یہ راستہ پانی کی آمدورفت، غذا کو حاصل کرنے، تنفس اور فضلے کے اخراج میں مدد دیتا ہے۔ کوئیوسائٹ (Choanocytes) یا کالر خلیے،




شکل 4.5: پوریفیرا کی مثالیں (a) سائکون، (b) یواسپونجیا، (c) اسپونجیلا

Spongocoel اور نالیوں کی اندرونی تہہ بناتے ہیں۔ خلیوں کے اندر غذا کا ہاضمہ تکمیل پاتا ہے۔ جسم کا استحکام اسپیکول (Spicules) یا اسپونجیج دھاگوں (Spongin Fibres) کی مدد سے ہوتا ہے۔ نر اور مادہ الگ نہیں ہوتے (Hermaphroditism)، مثال کے طور پر انڈا اور نطفہ (Sperm) ایک ہی فرد پیدا کرتا ہے۔ اسپونجیج کی اجاتی تولید ٹوٹنے اور بکھرنے سے اور جاتی تولید زواجوں کی مدد سے ہوتی ہے۔ اندرونی فرٹیلائزیشن ہوتا ہے اور ان کی طرف غیر راست یعنی (Indirect) ہوتی ہے جس میں Larval Stage ہوتا ہے جو بالغوں سے بیرونی ساخت (Morphologically) کے اعتبار سے الگ ہوتے ہیں۔

مثال: سانکون (سانفا)، اسپونجیلا (میٹھے پانی کے اسپونج) اور یواسپونجیلا (باتھ اسپونج)۔

4.2.2 فائلم - سیلنٹریا (نائیڈیریا)


اکثر سمندری پانی والے سیسائل یا آزاد تیرنے والے اور ریڈیل توازن رکھنے والے آبی جانور ہیں (شکل 4.6)۔ نائیڈیریا (Cnidaria) نام ڈنک والے خلیوں (نیٹھو سسٹس) یا نائیڈوبلاست سے آیا ہے۔ یہ نائیڈوبلاست،



شکل 4.6 سیلنٹریا کی مثالیں (a) اور یلیا (b) ایڈمیا (پالپ)

نیٹھیکل کی ایکٹوڈرم اور جسم پر موجود ہوتے ہیں سنیڈ بلاسٹ، استحکام، اپنے بچاؤ اور شکار پکڑنے کے کام آتا ہے (شکل 4.7)۔ نائیڈیریا یافت کی سطح کی ترتیب کا مظہر ہیں اور ڈپلو بلاسٹک ہوتے ہیں۔ ان میں ایک مرکزی گیسٹر واسکولر خلاء ہوتا ہے جس کا ایک منہ ہوتا ہے (ہائپواسٹوم)۔ غذا کا ہاضمہ خلیے کے اندر اور باہر دونوں جگہ ہوتا ہے۔ کچھ نائیڈیریا کی مثالیں کورل (مرجان) کا ڈھانچہ کیلشیم کاربونیٹ کا ہوتا ہے۔ نائیڈیریا میں دو مختلف جسمانی ساخت پائی جاتی ہیں۔ ایک پالپ (Polyp) اور دوسری میڈوسا (Medusa) (شکل 4.6)۔ پالپ سیسائل اور نلکی نما ہوتا ہے مثلاً ہائڈرا، ایڈمیا میڈوسا چھتری نما اور آزاد تیرنے والا ہوتا ہے جیسے اوبیلیا جیلیفش۔ اس فائلم کی وہ نوع جو دونوں ساخت میں پائی جاتی ہے تبادلہ نسل کا اظہار کرتی ہے یعنی پالپ اجاتی تولید کے ذریعے میڈوسا بناتے ہیں اور میڈوسا جاتی تولید کے ذریعے پالپ مثلاً اوبیلیا۔

شکل 4.7 نائیڈوبلاست



شکل 4.8 ٹینوفورا کی مثال (پلیو روبرا کیا)


مثالیں : فاسیلیہ (Portuguese man-of-war)، اڈمسیا (Sea anemone)، پینٹو (Sea-pen) گورگوینا (Sea-fan) اور مینڈرینا (Brain coral)۔

4.2.3 فاسلم - ٹینوفورا (Phylum - Ctenophora)

ٹینوفورز عموماً سمندری اخروٹ یا کامب جیلی کہلاتے ہیں۔ یہ مخصوص طور پر سمندری، ریڈیل تناسبی، ڈیپلو بلاسٹک ہوتے ہیں اور ان کی ترتیب بافتی سطح کی ہوتی ہے۔ ان کے جسم کے قطبین سے آٹھ شعاعی بالوں والی کامب پلیٹ نکلتی ہیں جو انہیں متحرک ہونے میں مدد دیتی ہیں (شکل 4.8) ہاضمہ دونوں اکسٹرا سیلولر اور انٹرا سیلولر ہوتا ہے۔ بائیو لیومینسنس (Bioluminescence) (جانداروں سے روشنی پھوٹنے کی خاصیت) ان میں بہت نمایاں طور پر پائی جاتی ہے۔ جنس الگ الگ نہیں ہوتی اور صرف جنسی تولید ہوتی ہے۔ بیرونی بارآوری غیر راست کے ہمراہ ہوتی ہے۔ مثالیں: پلیو روبرا کیا اور ٹینوپلانا

4.2.4 فاسلم - پلیٹی ہیلمنٹھیر (Phylum - Platyhelminthes)

اس فاسلم کے ممبران کے اجسام چپے ہوتے ہیں لہذا ان کو فلیٹ ورم (Flatworm) بھی کہتے ہیں (شکل 4.9)۔ یہ زیادہ تر اندرونی طفیلیہ ہوتے ہیں اور جانوروں اور انسانوں کے جسم کے اندر پائے جاتے ہیں۔ فلیٹ ورمز بائی لیٹرل تناسب والے، ٹریپلو بلاسٹک اور غیر سیلومیٹ جانور ہوتے ہیں اور ان میں عضوی سطح کی ترتیب پائی جاتی ہے۔ طفیلی (Parasitic) اقسام میں ہک اور سکرز (Suckers) موجود ہوتے ہیں جن کی مدد سے یہ اپنی غذا براہ راست میزبان سے حاصل کرتے ہیں۔ مخصوص خلیے جن کو فلیم خلیے (Flame cells) کہتے ہیں، آسموریکولیشن اور فضلے کے



شکل 4.9 پلیٹی ہیلمنٹھیر کی مثالیں: (a) ٹیپ ورم (b) لیورفلوک

اخراج میں مدد کرتے ہیں۔ جنس الگ الگ نہیں ہوتی۔ بار آوری اندرونی ہوتی ہے اور افزائش لاروے کے مختلف درجات سے گذر کر ہوتی ہے۔ کچھ افراد جیسے پلانیریا کے اندر جیریشن کی بے پناہ قوت ہوتی ہے۔
مثالیں: ٹیپیا (ٹیپ ورم)، فیسویلا (لیورفلوک)۔

4.2.5 فاسکم - اسکلمنتھ (Phylum - Aschelminthes)


اسکلمنتھ کا جسم کراس سیکشن کاٹا جائے تو دائرے دار نظر آتا ہے اس لیے انہیں راؤنڈ ورمز کہتے ہیں (شکل 4.10)۔ یہ آزادانہ زندگی بسر کرتے ہیں اور آبی یا زمینی ہوتے ہیں یا پودوں اور جانوروں میں طفیلی زندگی (Parasitic life) گزارتے ہیں۔ راؤنڈ ورمز کی آرگن سسٹم کی سطح کی ترتیب ہوتی ہے۔ یہ بائی لیٹرل توازن رکھتے ہیں اور ٹریپلو بلاسٹک اور سوڈوسیلومیٹ جانور ہیں۔ ہاضمہ کی نلی مکمل اور کھجی فیرنگس (Muscular Pharynx) کے ہمراہ ہوتی ہے۔ ایک خارجی ٹیوب اور اس میں موجود خارجی سوراخ کے ذریعے فضلے کا اخراج عمل میں آتا ہے۔ جنس الگ الگ ہوتی ہیں ڈائیوٹیس (Dioecious)، یعنی نر اور مادہ الگ الگ اجسام میں ہوتے ہیں۔ اکثر مادہ، نر کے مقابلے میں لمبی ہوتی ہیں۔ بار آوری اندرونی ہے اور براہ راست افزائش ہوتی ہے یعنی نوزائیدہ بچے بالغ کی شکل سے ملتے جلتے ہوتے ہیں۔ افزائش غیر راست بھی ہو سکتی ہے۔

مثالیں: الیسکیرس (راؤنڈ ورمز)، ڈچیریا (فالکیر یا ورم)، انسائیکوسٹوما (کب ورم)۔


4.2.6 فاسکم - اینیلیڈا (Phylum - Annelida)

یہ آبی (سمندری یا میٹھے پانی) یا زمینی ہوتے ہیں، آزاد اور کبھی کبھی طفیلی ہوتے ہیں۔ ان میں آرگن سسٹم کی سطح کی ترتیب ہوتی ہے اور جسم بائی لیٹرل توازن کا ہوتا ہے۔ یہ ٹریپلو بلاسٹک، میٹامیریکلی سگمینٹڈ اور یوسیلومیٹ جانور ہیں۔ باہری جسم کے منقسم حصوں کو سگمینٹ یا میٹامیر (لاطینی، اینیلوس یعنی چھوٹا چھڑا) کہتے ہیں اور اسی لیے اس فاسکم کو اینیلیڈا کہا جاتا ہے (شکل 4.11)۔ ان میں لمبائی اور گولائی میں کمی پٹیاں ہوتی ہیں جن کی مدد سے یہ حرکت کرتے ہیں۔ آبی اینیلیڈز جیسے نیرس (Nereis) کے جسم میں بھلی اپنڈیج ہوتی ہے جس کو بیراپوڈیا کہتے ہیں اور یہ تیرنے میں مدد دیتا ہے۔ ایک بند سرکولیٹری نظام ہوتا ہے اور نفریڈیا (واحد نفریڈیم) آسموریگولیشن اور اخراج میں مدد کرتے ہیں۔ اعصابی نظام جوڑے دار گینگلیا (واحد، گینگلیون) جو بھلی نروز (Nerve) کے ذریعے دوہری ونٹرل نرورکارڈ سے جڑا ہوا ہوتا ہے پر مشتمل ہوتا ہے۔ نیرس، ایک آبی فرد ڈائیوٹیس لیکن کینچوا اور جونک مونوٹیس ہوتی ہیں اور ان میں جاتی تولید ہوتی ہے۔


مثالیں: نیرس، فیرٹیٹما (ارتھ ورم) اور ہیروڈینییریا (خون چوسنے والی جونک)۔




شکل 4.10 اسکلمنتھ کی مثال: راؤنڈ ورم



شکل 4.11 انایلڈا کی مثالیں (a) نیرس (b) جونک (Leech)



شکل 4.12 آرٹھروپوڈا کی مثالیں (a) ٹڈی (b) تتلی (c) بچھو (d) جھینگا



شکل 4.13 مولسکا کی مثالیں: (a) پائلا (b) آکٹوپس

4.2.7 فائلم - آرٹھروپوڈا (Phylum - Arthropoda)

انیمیلیا کا یہ سب سے بڑا فائلم ہے۔ اس میں حشرات الارض شامل ہیں۔ اب تک شناخت کیے جانے والے جانوروں میں دو تہائی سے زیادہ انواع آرٹھروپوڈا سے تعلق رکھتے ہیں (شکل 4.12)۔ ان میں آرگن سسٹم کی سطح کی ترتیب ہوتی ہے۔ ان میں ہائی لیٹرل تناسب ہوتا ہے۔ یہ ٹریپو بلاسٹک، سیگمینٹڈ اور سیلو میٹ جانور ہیں۔ آرٹھروپوڈز کے جسم کا باہری ڈھانچہ کائن کا بنا ہوا ہوتا ہے۔ جسم سر، تھوریکس اور ابدامن میں بٹے ہوتے ہیں۔ ان کے جوڑ دار پیر (آرٹھروز = جوڑ، پوڈا = پیر) ہوتے ہیں۔ نظام تنفس، گلز، بک گلز، بک لنگ یا ٹریکیا پر مشتمل ہوتا ہے۔ سرکولٹری نظام کھلا ہوتا ہے۔ اعصابی نظام، انٹینا، آنکھیں (مرکب یا سادہ)، اسٹیوٹسٹ یا توازنی عضو پر مشتمل ہوتا ہے۔ فضلے کا اخراج گرین گینڈ یا مالپیگین ٹیوبولز (Malpighian tubules) کے ذریعے ہوتا ہے۔ عموماً یہ ڈایوٹیس ہوتے ہیں۔ بارآوری اندرونی ہوتی ہے۔ یہ عام طور پر انڈے دینے والے جانور ہیں۔ افزائش راست یا غیر راست ہوتی ہے۔ مثالیں: معاشی اہمیت والے کیڑے: اپس (شہد کی مکھی)، ہامبیکس (ریشم کا کیڑا) لیسیفیر (لاکھ والا کیڑا)؛ ویکٹرز - انافلیز، کیولیکس اور ایڈیز (مچھر)؛ جھنڈ والے کیڑے - لوکسٹ (ٹڈے)؛ بجیات رکاز - لیمولس (کنگ کریب)۔

4.2.8 فائلم - مولسکا (Phylum - Mollusca)


انیمیلیا کا یہ دوسرا بڑا فائلم ہے (شکل 4.13)۔ یہ زمینی یا آبی (سمندری یا میٹھے پانی والے) جانور ہوتے ہیں۔ ان میں آرگن سسٹم کی سطح کی ترتیب ہوتی ہے۔ یہ ٹریپو بلاسٹک اور سیلو میٹ ہوتے ہیں۔ جسم کیلکیریس (Calcereous) شیل سے ڈھکا ہوا ہوتا ہے اور جسم غیر سیگمینٹڈ ہوتا ہے جو سر، گوشت دار پیر اور ویسرل ابھار (Visceral hump) میں منقسم ہوتا ہے۔ ویسرل ابھار نرم اور گدے دار کھال کی پرت سے ڈھکا ہوا ہوتا ہے۔ ابھار اور پرت کے بیچ کے خلاء کو مینٹل خلاء کہتے ہیں اور اس میں پروں کی مانند گلز موجود ہوتے ہیں جن کا کام نظام تنفس اور نظام اخراج کو قائم رکھنا ہے۔ سر کے اوپری حصے پر اعصابی ٹیٹیکلز ہوتے ہیں۔ دہن میں ایک کانٹے دار چوسنے والا عضو ہوتا ہے جسے ریڈولا کہتے ہیں۔ یہ عام طور پر ڈایوٹیس اور انڈے دینے والے ہوتے ہیں اور ان کی غیر راست افزائش ہوتی ہے۔

مثالیں: پائلا (گھونگا)، پٹنگا ڈا (موتی والے سپ)، سپیا (کفل فش)، لولیکو (اسکوڈ)، آکٹوپس (ڈیول فش)، ایپلائی سیا (سمندری خرگوش)، ڈیٹیلیم (سونڈ والا یا دانت والا گھونگا) اور کیٹوپلیورا (کائن)۔

2.2.9 فائلم - اکائنوڈرماٹا (Phylum - Echinodermata)

ان جانوروں میں اندرونی ڈھانچہ کیل کیس اسکیلز کا بنا ہوتا ہے اسی لیے ان کو اکائنوڈرماٹا (کانٹے دار جسم) کہتے ہیں (شکل 4.14)۔ سبھی انواع سمندری اور آرگن - سٹم کی سطح کی ترتیب کا اظہار کرتے ہیں۔ یہ ٹریپلو بلاسٹک اور یوسیلومیٹ جانور ہیں۔ نظام ہاضمہ مکمل جس میں ذہن نیچے اور خارجی سوراخ اوپر کی جانب ہوتا ہے۔ ان کی امتیازی خصوصیت واٹرو اسکولر نظام ہے جو چلنے پھرنے میں، غذا حاصل کرنے میں، سانس لینے میں مدد بہم پہنچاتا ہے۔ حقیقی نظام دوران خون نہیں ہوتا۔ جنس الگ الگ ہوتی ہیں اور ان میں صنفی تولید ہوتی ہے۔ بارآوری عموماً بیرونی اور افزائش آزادانہ تیرنے والے لاروا کی مدد سے ہوتی ہے۔

مثالیں: امیٹیر لیس (اسٹار فش)، ایکائینس (سی ارچن)، انیڈان (سی لٹی)، کیوکومیریا (سمندری کھیرا) اور اوفیورا (برٹل اسٹار)۔




شکل 4.14 اکائنوڈرماٹا کی مثالیں: (a) امیٹیر لیس (b) اوفیورا

4.2.10 فائلم - ہیماکارڈیٹا (Phylum - Hemichordata)

یہ پہلے کارڈیٹا فائلم کا سب فائلم سمجھا جاتا تھا لیکن اس کو نان کارڈیٹا کے تحت الگ فائلم بنا دیا گیا ہے۔ یہ کینچوے نما سمندری جانوروں والا ایک چھوٹا سا گروپ ہے جس میں آرگن - سٹم سطح کی ترتیب پائی جاتی ہے۔ ان میں بائی لیٹرل توازن پایا جاتا ہے، یہ ٹریپلو بلاسٹک اور یوسیلومیٹ جانور ہیں۔ جسمانی ساخت سلنڈریکل ہوتی ہے جو پروبوسس ایک کالر اور لمبی سونڈ پر مشتمل ہوتی ہے (شکل 4.15)۔ سرکولیٹری نظام بند قسم کا ہوتا ہے۔ گلز کے ذریعے سانس لیتے ہیں۔ پروبوسس گلینڈ، اخراجی عضو ہے۔ جنس الگ الگ بارآوری بیرونی اور افزائش غیر راست ہوتی ہے۔


مثالیں: ہیلیو گلاس اور سیکو گلاس۔



شکل 4.15 ہیلیو گلاس

4.2.11 فائلم - کارڈیٹا (Phylum - Chordata)

فائلم کارڈیٹا میں شامل جانوروں کی بنیادی خصوصیت نوٹوکارڈ (ایک اوپر نزوکارڈ کی خالی ٹی اور فیوجیل گل سلٹ کے جوڑے) کی موجودگی ہے (شکل 4.16)۔ یہ بائی لیٹرل توازن، ٹریپلو بلاسٹک، یوسیلومیٹ اور آرگن - سٹم سطح کی ترتیب والے جانور ہیں۔ ان میں اخراجی سوراخ کے بعد تک دم ہوتی ہے اور سرکولیٹری نظام بند قسم کا ہوتا ہے۔ ٹیل 4.1 میں کارڈیٹا اور نان کارڈیٹا کی امتیازی خصوصیات کا موازنہ کیا گیا ہے۔ فائلم کارڈیٹا مزید تین سب فائلمز میں تقسیم کیا گیا ہے: یوروکارڈیٹا یا ٹیونیکیٹا، سیفیلوکارڈیٹا اور وریٹیریا۔



شکل 4.16 کارڈاٹا خصوصیت

سب فائلا یوروکارڈیٹا اور سیفیلوکارڈیٹا کو اکثر پروٹوکارڈیٹا کہا جاتا ہے (شکل 4.17) اور اس میں شامل انواع ہمیشہ سمندری ہوتی ہیں۔ یوروکارڈیٹا میں نوٹوکارڈ صرف لاروا کی دم میں ہوتی ہے جبکہ سیفیلوکارڈیٹا میں یہ سر سے لے کر دم تک اور زندگی بھر موجود رہتی ہے۔
مثالیں: یوروکارڈیٹا - ایسڈیا، سالپا، ڈولیولم؛ سیفیلوکارڈیٹا - برینکپوسٹوما (امفیوکسس یا لائٹ)۔

سب فائلم ورٹمبریٹا کے ممبران کے افزائش کے ابتدائی دور (ایمبر یا ناک زمانے) میں نوٹوکارڈ موجود ہوتی ہے اور بالغ ہونے پر یہ کارڈیلج یا ہڈی کی

ٹیل 4.1 کارڈیٹا اور نان کارڈیٹا کا موازنہ

نمبر شمار	کارڈیٹا	نان کارڈیٹا
1-	نوٹوکارڈ موجود	نوٹوکارڈ موجود نہیں (غائب)
2-	مرکزی اعصابی نظام اوپری جانب، کھوکھلا اور ایک	مرکزی اعصابی نظام نیچے کی جانب ٹھوس اور دوہرا
3-	فیرنگس گل سلٹز کے ذریعے سوراخ دار	گل سلٹز موجود نہیں
4-	قلب نیچے کی جانب	قلب (اگر موجود ہے) اوپر کی جانب
5-	اخراجی سوراخ کے بعد تک دم موجود	اخراجی سوراخ کے بعد والی دم موجود نہیں۔



شکل 4.17 ایسڈیا


ورٹمبرل کالم میں تبدیل ہو جاتی ہے۔ لہذا سارے ورٹمبریٹس کارڈیٹ ہوتے ہیں لیکن سارے کارڈیٹس، ورٹمبریٹس نہیں ہوتے۔ ورٹمبریٹس میں کارڈیٹا کی اس بنیادی خصوصیت کے علاوہ دو، تین یا چار خانوں کا ایک خمی قلب نیچے کی جانب ہوتا ہے، اخراج کے لیے اور اسمورگیولیشن کے لیے گردے اور جوڑ دار بھلی ففس یا لمبز ہوتے ہیں۔

سب فائلم ورٹمبریٹا مزید منقسم ہوتا جیسا کہ اگلے صفحہ پر دیا گیا ہے۔

4.2.11.1 کلاس - سائیکلو اسٹوماٹا

(Class - Cyclostomata)

سائیکلو اسٹوماٹا کے تمام ممبران کچھ مچھلیوں پر بیرونی طفیلی (Ectoparasites) کی زندگی بسر کرتے ہیں۔ ان کا جسم لمبا اور دہن کے دونوں طرف سانس لینے کے لیے 15 - 6 جوڑے گل سلٹز (Gill slits) کے ہوتے ہیں۔ سائیکلو اسٹومز کے دہن بغیر جبروں کے گول اور چوسنے والے



ہوتے ہیں (شکل 4.18)۔ ان کے جسم چھلکوں اور جوڑ دار فنس سے محروم ہوتے ہیں۔ کرینیم اور ورٹبرل کالم، کارٹیلج کی بنی ہوئی ہوتی ہے۔ سرکولیٹری نظام بند قسم کا ہوتا ہے۔ سائیکلواسٹومز سمندری جانور ہیں لیکن تولیدی عمل کے لیے میٹھے پانی کی طرف ہجرت کرتے ہیں۔ انڈے دینے کے کچھ ہی دنوں بعد ان کی موت ہو جاتی ہے۔ انڈوں میں سے نکلے لاروا میٹا مارفوسس کے بعد واپس سمندری جانب ہجرت کر جاتے ہیں۔

مثالیں: ہیڈروما زون (لیمپے) اور مکران (ہیگ فش)۔



4.2.11.2 کلاس - کانڈرکتھس

(Class - Chondrichthyes)


یہ سمندری جانور ہیں ان کے اجسام اسٹریم لائن اور ان کا اندرونی ڈھانچہ (Endoskeleton) کارٹیلج کا بنا ہوتا ہے (شکل 4.19)۔ دہن نیچے کی جانب ہوتا ہے۔ نوٹو کارڈ تاحیات رہتی ہے۔ گل سلٹر الگ الگ ہوتے ہیں اور ان پر ڈھکن یا اپرگم (Operculum) نہیں ہوتے۔ کھال سخت اور باہری سطح پر پلیکوائڈ چھلکے ہوتے ہیں۔ دانت بھی پلیکوائڈ اسکیلز میں تبدیل ہو کر اندر کی طرف مڑے ہوئے ہوتے ہیں۔ ان کے جڑے بہت مضبوط ہوتے ہیں۔ یہ جانور شکاری عادات کے ہوتے ہیں۔ ہوا سے بھرے غباروں کے نہ ہونے کی وجہ سے ڈوبنے سے بچنے کے لیے ان کو مسلسل تیرتے رہنا




شکل 4.18 بغیر جڑے کا ورٹبرلٹ - پیٹروملسون



شکل 4.19 کارٹیلج والی مچھلیوں کی مثال: (a) شارک (b) آری مچھلی



شکل 4.20: ہڈیوں والی مچھلیوں کی مثال:
(a) سمندری گھوڑا، (b) کھلا



شکل 4.21: ایملفیبیا کی مثالیں:
(a) سیلا مینڈر (b) فراگ (مینڈک)

پڑتا ہے۔ قلب میں دو خانے ہوتے ہیں (ایک آریکل اور ایک وینٹریکل)۔ کچھ میں برقی عضو ہوتے ہیں (جیسے ٹارپیڈو) اور کچھ میں زہریلے ڈنک (جیسے ٹرائیگن) یہ سرد خونی جانور ہیں ان کو پوکیلوٹھرمس (Poikilothermous) جانور کہتے ہیں یعنی ان میں اپنے جسم کے درجہ حرارت کو کنٹرول کرنے کی خاصیت نہیں ہوتی۔ جنس علیحدہ ہوتی ہیں۔ اندرونی بار آوری اور کئی نوع دیوی پیرس (یعنی نومولود پیدائش) ہوتے ہیں۔

مثالیں: اسکولیوڈان (ڈاگ فش)، پریسٹس (آری مچھلی)، کارکیروڈان (گریٹ سفید شارک)، رینکوڈان (وہیل شارک)۔

4.2.11.3 کلاس - اوسٹیکتھس (Class - Osteichthyes)

اس کلاس میں شامل مچھلیاں سمندر اور میٹھے پانی، دونوں جگہوں پر پائی جاتی ہیں۔ ان میں ہڈیوں کا اندرونی ڈھانچہ ہوتا ہے۔ ان کے جسم اسٹریم لائنڈ ہوتے ہیں اور دہن بالکل اوپری سرے پر ہوتا ہے (شکل 4.20)۔ اس میں چار جوڑے گلز موجود ہوتے ہیں جو اپرکولم سے ڈھکے ہوتے ہیں۔ کھال (سائیکلو انڈ ٹینوائیڈ) چھلکوں سے ڈھکی ہوئی ہوتی ہے۔ ہوائی غبارے جسم میں موجود ہوتے ہیں جو جسم کو اچھال مہیا کرتے ہیں۔ قلب دو خانوں (ایک آریکل اور ایک وینٹریکل) پر مشتمل ہوتا ہے۔ یہ سرد خونی جانور ہیں۔ جنس علیحدہ ہوتی ہے۔ بار آوری عموماً بیرونی ہوتی ہے۔ یہ انڈے دینے والی ہوتی ہیں اور ان میں افزائش براہ راست ہوتی ہے۔


مثالیں: سمندری: ایکسوسٹس (فلانگ فش)، پپوکیمس (سمندری گھوڑا)؛ میٹھے پانی میں: لیبیو (روہو مچھلی)، کھلا (کھلا)، کلیریس (ماگور مچھلی)، اکویریم: بٹیا (لڑنے والی مچھلی)، ٹیرولم (راویئے دار مچھلی)۔

4.2.11.4 کلاس - ایملفیبیا (Class - Amphibia)

جیسا کہ نام سے ظاہر ہے (گریک: ایملفی، دو + بانیوس، حیات)، ایملفیبیز آبی اور زمینی دونوں جگہوں میں رہ سکتے ہیں (شکل 4.21)۔ اکثر انواع میں دو جوڑے لمبز ہوتے ہیں۔ جسم دو حصوں، سر اور جسم میں منقسم ہوتا ہے کچھ میں دم بھی ہو سکتی ہے۔ ایملفیبیز کی کھال نم اور بغیر چھلکوں کے ہوتی ہے۔ آنکھیں پلکوں کے ہمراہ ہوتی ہیں۔ ایک جھٹی جسے ٹمپنم کہتے ہیں، کانوں کا کام کرتی ہے۔ ہاضمہ کی نلی، پیشاب اور تولیدی نلی ایک ہی باہری سوراخ میں کھلتی ہیں جس کا نام کلوکا ہے۔ نظام تنفس گلز، پھیپھڑوں اور نم کھال کے ذریعے انجام پاتا ہے۔ قلب تین خانوں دو آریکلز اور ایک وینٹریکل کا ہوتا

ہے۔ یہ سردخونی جانور ہیں۔ صفیں علیحدہ ہوتی ہے اور بارآوری بیرونی۔ یہ انڈے دینے والے نوع ہیں اور افزائش راست یا غیر راست ہوتی ہے۔

مثالیں: بقبو (ٹوڈ)، رانا (مینڈک)، بانلا (ٹری فراگ)، سیلا مینڈرا (سیلا مینڈر)، اسٹیو فوس (بغیر نمبر کے ایمفیا)۔



شکل 4.22 ریپٹائز: (a) ٹری لڑو (b) کروکوڈائل (c) ٹرل (iv) سانپ


4.2.11.5 کلاس - ریپٹیلیا (Class - Reptilia)

اس کلاس کا نام اس میں موجود ریپٹیل یا سہارے سے چڑھنے والے جانوروں کی طرف اشارہ کرتا ہے (لاطینی، ریپیر یا ریپٹم، ریپٹل یا پیٹ کے بل چلنا)۔ یہ عموماً زمینی جانور ہوتے ہیں اور ان کے جسم کی کھال میں کانٹے دار ابھار موجود ہوتے ہیں۔ ان میں اپنی ڈرل چھلکے موجود ہوتے ہیں (شکل 4.22)۔ ان کے کانوں کا باہری حصہ نہیں ہوتا بلکہ ٹمپنم کانوں کی نمائندگی کرتے ہیں۔ لمبز اگر موجود ہوتی ہیں تو دو جوڑ میں ہوتی ہیں۔ قلب عموماً تین خانوں میں منقسم ہوتا ہے لیکن مگرچھ کا قلب چار خانوں میں منقسم ہوتا ہے۔ ریپٹائلز پونکلو تھرس ہیں۔ سانپ اور چھپکلی اپنی پرانی کھال کو کینچی کی شکل میں گرا دیتے ہیں۔ جنس علیحدہ ہوتی ہیں۔ بارآوری اندرونی ہوتی ہے۔ یہ انڈے دینے والے جانور ہیں اور ان کی افزائش براہ راست ہوتی ہے۔

مثالیں: کیلون (کچھوے)، ٹسٹوڈو (ٹورٹائز)، کیملیون (شجری لڑو)، کالونز (گارڈن لڑو)، کروکوڈائل (مگرچھ)، ہیلیکٹر، ہیسی ڈکٹائلس (چھپکلی)، زہریلے سانپ - ناجا (کوبرا)، بنگاروس (کریٹ)، وائپر (وائپر)۔

4.2.11.6 کلاس - ایوس (پرنڈے) (Aves)

ایوس کی امتیازی خصوصیات میں پروں کا موجود ہونا ہے اور ان میں چند نہ اڑنے والی چڑیوں (مثلاً شتر مرغ) کے علاوہ زیادہ تر چڑیاں اڑ سکتی ہیں۔ ان میں چونچ پائی جاتی ہے (شکل 4.23)۔ ان کے اگلے دو لمبز تبدیل ہو کر پنکھ بن گئے ہیں اور پچھلی لمبز پر چھلکے ہوتے ہیں اور یہ تبدیل ہو کر ٹانگیں بن جاتی ہیں جن سے چلنے پھرنے کا کام لیتے ہیں یا تیرنے اور شاخوں پر چڑھنے کا کام لیتے ہیں۔ ان کی جلد خشک اور بغیر غدود کے ہوتی ہے سوائے دم کے حصے کے




شکل 4.23 چند چڑیاں: (a) گدھ (b) شتر مرغ (c) طوطا (d) مور

جہاں روغنی غدود موجود ہوتے ہیں۔ اندرونی ڈھانچہ مکمل طور پر ہڈیوں کا بنا ہوا ہوتا ہے جو اندر سے کھوکھلی ہوتی ہیں۔ ان میں ہوا بھری ہوتی ہے جنہیں نیونیک کہتے ہیں۔ ان کے ہاضمہ کی نلی میں دواضانی خانے ہوتے ہیں جنہیں کراپ اور گڈارڈ کہتے ہیں۔ قلب مکمل طور پر چار خانوں میں منقسم ہوتا ہے۔ یہ گرم خونی (Warm Blooded) یعنی ہومیو تھرماں جانور ہوتے ہیں لہذا یہ اپنے جسم کا درجہ حرارت ہمیشہ ایک جیسا رکھ سکتے ہیں۔ نظام تنفس پھیپھڑوں پر منحصر ہوتا ہے اور ہوا سے پُر تھیلے پھیپھڑوں سے منسلک ہوتے ہیں جو تنفس میں مزید مدد کرتے ہیں۔ جنس علیحدہ ہوتی ہیں، بار آوری اندرونی ہوتی ہے، انڈے دیتے ہیں اور افزائش براہ راست ہوتی ہے۔ مثالیں: کوروس (کوا)، کولمبا (کبوتر)، ستا کیولا (طوطا)، اسٹرو تھیو (شتر مرغ)، پیوہ (مور)، اپٹینو ڈاسٹ (پیگکون)، نیوفرون (Neophron) (گدھ)۔

4.2.11.7 کلاس - میمیلیا (پستانیا) (Class - Mammalia)

یہ مختلف محلات (Habitats) میں پائے جاتے ہیں مثلاً قطب شمالی و جنوبی، صحراؤں، پہاڑوں، جنگلات، گھاس کے میدان، اور تاریکی غاروں میں۔ کچھ اپنے آپ کو اڑنے یا پانی میں رہنے کے لیے ڈھال لیتے ہیں۔ ان کی نمایاں



شکل 4.24 چند پستانیا (a) پلٹینا ٹپس (b) میکروپس (c) ٹیروپس (d) وھیل

خصوصیت دراصل مادہ میں پائے جانے والے وہ پستانی غدود ہیں جن کی مدد سے ماں اپنے بچوں کو دودھ پلاتی ہے۔ ان کو میبری گینڈ کہتے ہیں۔ ان میں دو جوڑے لمبز (جوارع) ہوتے ہیں جو چلنے، دوڑنے، چڑھنے، زمین میں بل بنانے، تیرنے یا اڑنے میں کام آتے ہیں (شکل 4.24)۔ جلد پر بالوں کی موجودگی سے جسم کی حرارت کا تحفظ کیا جاتا ہے۔ پتی (Pinnae) کی شکل میں دوکان ہوتے ہیں۔ جڑوں میں مختلف قسم کے دانت ہوتے ہیں۔ قلب میں چار خانے ہوتے ہیں۔ ان میں جسمانی حرارت کو برقرار رکھنے کی خاص صلاحیت ہوتی ہے (ہومیو تھرمس) تنفس صرف پھیپھڑوں کے ذریعے عمل میں آتا ہے۔ صفین جدا ہوتی ہیں اور اندرونی بار آوری ہوتی ہے۔ چند کو چھوڑ کر یہ بچے دینے والے جانور ہیں اور افزائش براہ راست ہوتی ہے۔

مثالیں: انڈے دینے والے: آرئیٹھو ریکس (پلیٹی پس یا ڈک بل) اور اکیڑنا (کانٹے دار چیونٹی خور)؛ بچے دینے والے: میکروپس (کنگوارو)، مینس (پینگولن یا چھلکے دار چیونٹی خور)، ٹیروپس (اڑنے والی لومڑی)، ڈیسموڈس (ویمپائر چگاڑ)، لیمر، ہیمیلس (اونٹ)، مکاکا (بندر)، ریش (چوہا)، کنیس (کتا)، فیلس (بلی)، ایلپس (ہاتھی)، اکواس (گھوڑا)، ڈیلفینس (عام ڈولفن)، ہیلینو پٹرا (بلیو ڈھیل) پینتھیرا ٹائگر (شیر)، پینتھیرا لیو (بر شیر)۔

کنگڈم انیملیا کے تحت تمام فائلا کی نمایاں اور امتیازی خصوصیات مندرجہ ذیل جدول میں تفصیل سے پیش کی گئی ہیں۔

جدول 4.2: کنگڈم انیملیا کے مختلف فائلا کی امتیازی خصوصیات

فائلم	ترتیب کی سطح	تشاکل	سیلوم	سیگمینٹیشن	نظام ہاضمہ	سرکولٹری نظام	نظام تنفس	امتیازی خصوصیات
پوریفیرا	خلوی	کئی	غیر حاضر	غیر حاضر	غیر حاضر	غیر حاضر	غیر حاضر	جسم سوراخوں والا اور دیوار میں نلیاں
سینٹریٹا	باقی	ریڈیل	غیر حاضر	غیر حاضر	ناکمل	غیر حاضر	غیر حاضر	نیڈوبلاسٹ موجود
ٹینوفورا	باقی	ریڈیل	غیر حاضر	غیر حاضر	ناکمل	غیر حاضر	غیر حاضر	کامپ پلیٹ حرکت کے لیے
پلیٹی ہمنٹیس	آرگن اور آرگن سسٹم	بائی لیٹرل	غیر حاضر	غیر حاضر	ناکمل	غیر حاضر	غیر حاضر	چپٹا جسم، سکرز موجود
اسٹیمینٹیس	آرگن سسٹم	بائی لیٹرل	سوڈیلومیٹ	غیر حاضر	مکمل	غیر حاضر	غیر حاضر	اکثر لمبے اور نرم نما جسم
انالیڈا	آرگن سسٹم	بائی لیٹرل	یوسیلومیٹ	غیر حاضر	مکمل	حاضر	حاضر	باہر جسم رنگز میں بٹا ہوا
اتھروپوڈا	آرگن سسٹم	بائی لیٹرل	یوسیلومیٹ	غیر حاضر	مکمل	حاضر	حاضر	بیرونی ڈھانچہ کی شکل کا پیرتین جوڑ موجود
مولسکا	آرگن سسٹم	بائی لیٹرل	یوسیلومیٹ	غیر حاضر	مکمل	حاضر	حاضر	بیرونی ڈھانچہ کا خول موجود
اکائیوڈریٹا	آرگن سسٹم	بائی لیٹرل	یوسیلومیٹ	غیر حاضر	مکمل	حاضر	حاضر	آبی و عالی نظام، ریڈیل متشاکل
ہیمی کارڈیٹا	آرگن سسٹم	بائی لیٹرل	یوسیلومیٹ	غیر حاضر	مکمل	حاضر	حاضر	ورم نما، پروبوسس، کالر اور ٹرک موجود
کارڈیٹا	آرگن سسٹم	بائی لیٹرل (دو جانبی)	یوسیلومیٹ	حاضر	مکمل	حاضر	حاضر	نوٹوکارڈ، اوپری جانب، کھوکھلی نروکارڈ، گل سلٹر سمیز یا فنس کے ہمراہ

خلاصہ

حیوانات کی درجہ بندی میں جانوروں کی بنیادی خصوصیات جیسے ترتیب کی سطح، متشاکل (Symmetry)، خلوی ترتیب، سیلوم، سیگمنٹیشن، نوٹوکارڈ وغیرہ نے بہت اہم کردار ادا کیا ہے۔ ان بنیادی خصوصیات کے علاوہ کئی اور امتیازی خصوصیات ہیں جو ہر فائلا یا کلاس کے لیے مخصوص ہیں۔

پوریفیرا میں کثیر خلوی جانور شامل ہیں جو خلوی سطح کی ترتیب کا اظہار کرتے ہیں اور ان میں سوتے دار کوئیونوسائٹ موجود ہوتے ہیں۔ سیلنٹریٹ میں ٹینٹیکل اور ان پر نیڈوبلاسٹ ہوتے ہیں۔ یہ عموماً آبی، چسپاں یا آزادانہ تیرنے والے ہوتے ہیں۔ ٹینوفورز کامب پلیٹز کے ساتھ سمندری جانور ہیں۔ پلیٹیلمنتھس کے اجسام چپے اور دو جانبی متشاکل (بائی لیٹرل) کا اظہار کرتے ہیں۔ طفیلیت انواع میں نمایاں ماصے (Suckers) اور بکس ہوتے ہیں۔ شلمنتھس سوڈیلومیٹ ہوتے ہیں اور ان میں طفیلیت اور غیر طفیلیت راؤنڈ ورمز شامل ہیں۔

انالیڈز میٹامیریکلی سیگمنٹڈ اور حقیقی سیلوم والے جانور ہیں۔ آرٹھروپوڈز کی تعداد جانوروں میں سب سے زیادہ ہے اور ان کی امتیازی خصوصیت ان کے جوڑا دار پیر ہیں۔ موسکس کے جسم نہایت نرم لیکن ایک بیرونی کلکیریس خول سے ڈھکے ہوئے ہوتے ہیں۔ جسم کی بیرونی پرت کائن کی بنی ہوئی ہوتی ہے۔ اکائیونڈرمس کی جلد کانٹے دار اور سخت ہوتی ہے۔ ان کی امتیازی خصوصیت آبی و عائی نظام (Water Vascular System) کی موجودگی ہے۔ یہی کارڈیز ورم نما سمندری جانوروں کا ایک چھوٹا سا گروہ ہے۔ ان کے جسم سلنڈریکل، سونڈ، کالر اور شکم پر مشتمل ہوتے ہیں۔

کارڈیز میں وہ جانور شامل ہیں جن میں نوٹوکارڈ یا تو حیات یا ابتدائی ایمر یا تک مرحلے تک موجود رہتی ہے۔ دوسری عام خاصیت اوپری، کھوکھلی نوٹوکارڈ اور جوڑے دار گل سلنٹر کی موجودگی ہے۔ کچھ وریبرینٹر (اگنا تھا) میں جڑے نہیں ہوتے جبکہ زیادہ تر (نیٹھواسٹوما) میں جڑے موجود ہوتے ہیں۔ سائیکوسٹوماٹا گلاس اگنا تھا کی نمائندگی کرتا ہے۔ یہ نہایت ادنیٰ کارڈیٹر ہیں اور مچھلیوں پر طفیلی زندگی بسر کرتے ہیں۔ نیٹھواسٹوماٹا میں دو سپر کلاس ہیں، پائسیر اور ٹیڑا پوڈا۔ پائسیر میں کانڈرکتھس اور آسکیتھس آتے ہیں جن میں حرکت کے لیے فنس ہوتے ہیں۔ کانڈرکتھس وہ مچھلیاں ہیں جن میں اندرونی کارڈیج کا ڈھانچہ ہوتا ہے اور سمندری ہیں۔ کلاس ایفنی بیا، رپٹی لیا، ایوس اور میمیلیا کی انواع میں دو جوڑ جوارح ہوتے ہیں اس لیے انہیں ٹیڑا پوڈا میں شمار کیا جاتا ہے۔ ایفنی بیا زمین اور پانی دونوں جگہوں پر رہ سکتے ہیں۔ رپٹائلز کی خاصیت خشک اور کانٹے دار جلد ہے۔ سانپوں میں جوارح موجود نہیں ہوتے۔ مچھلیاں، ایفنی بین اور رپٹائلز پوکیلو تھرمس (سردخونی) ہیں۔ ایوز گرم خونی، ان کے جسم پر سے ڈھکے ہوئے ہوتے ہیں اور ان کے اگلے جوارح تبدیل ہو کر پنکھ بناتے ہیں جو اڑنے میں مدد کرتے ہیں۔ پچھلے جوارح، دوڑنے، چلنے، تیرنے، شاخوں پر بیٹھنے اور پکڑنے کا کام کرتے ہیں۔ ان کی امتیازی خصوصیت پستانوں کی موجودگی ہے جن کو میمری گلینڈز کہتے ہیں۔ ان کے اجسام بالوں سے ڈھکے ہوتے ہیں اور عموماً بچے پیدا کرتے ہیں۔

مشق

- 1- اگر بنیادی خصوصیات کا خیال نہ رکھا جائے تو تم کو جانوروں کی درجہ بندی میں کیا کیا مشکلات پیش آسکتی ہیں۔
- 2- اگر کوئی نمونہ آپ کو دیا جائے تو اس کی درجہ بندی کے لیے آپ کن کن خصوصیات کا مشاہدہ کریں گے؟
- 3- جانوروں کی درجہ بندی میں باڈی کیوٹی (جسمی خلاء) اور سیلوم کا مشاہدہ آپ کے لیے کتنا اہم ہے؟
- 4- انٹراسیلولر اور ایکسٹراسیلولر ہاضمے میں تفریق کیجیے۔
- 5- براہ راست اور غیر راست افزائش میں تفریق کیجیے۔
- 6- طفیلی پلٹی ہیلمنٹھز میں آپ کو کیا خصوصیات ملتی ہیں؟
- 7- حیوانوں کے خاندان میں آرٹھروپوڈا کے سب سے بڑے گروہ ہونے کی کیا وجوہات آپ کے ذہن میں آتی ہیں؟
- 8- مندرجہ ذیل میں آبی و عائی نظام کس گروہ کی خصوصیت ہے؟
(a) پوریفیرا (b) ٹینیڈور (c) اکیٹوڈرمانٹا (d) کارڈینا
- 9- ”سارے ورٹمبرٹیز، کارڈینٹیز ہیں لیکن سارے کارڈینٹیز، ورٹمبرٹیز نہیں ہیں“ وضاحت کیجیے۔
- 10- پائسنز (Pisces) میں ہوائی غباروں کی کیا اہمیت ہے؟
- 11- پرندوں میں کیا تبدیلیاں ہیں جن کی مدد لے کر وہ اڑتے ہیں؟
- 12- انڈے دینے والی اور بچے دینے والی مادہ میں انڈوں اور بچوں کی تعداد برابر ہو سکتی ہے؟ اگر ہاں تو کیوں اور اگر نہیں تو کیسے؟
- 13- جسم میں سیگمینٹیشن، مندرجہ ذیل میں سب سے پہلے مشاہدے میں آتا ہے؟
(a) پلٹی ہیلمنٹھز (b) شہلمنٹھز (c) انالیڈا (d) آرٹھروپوڈا
- 14- مندرجہ ذیل کو لائن کے ذریعہ ملائیے۔
(i) اپرکیولم (a) ٹینیڈور
(ii) پیراپوڈیا (b) مولسکا
(iii) چھلکے (c) پوریفیرا
(iv) کامب پلیٹس (d) ریپٹیلیا
(v) ریڈولا (e) انالیڈا
(vi) بال (f) سائیکلواسٹوماٹا اور کانڈرکٹس
(vii) کونوسائٹ (g) میمیلیا
(viii) گل سلٹز (h) اسٹیکٹس
- 15- انسان میں پائے جانے والے طفیلی جانوروں کی ایک فہرست تیار کیجیے۔